



Папа Францішак

Святы Дух – майстар адзінства, рамеснік прымірэння, які ўмее знішчаць бар’еры паміж юдэямі і грэкамі, паміж нявольнікамі і свабоднымі, каб учыніць з іх адно цела. Ён будзе супольнасць вернікаў, гарманізуючы цэласнасць цела і шматлікасць яго членаў. Дазваляе Касцёлу расці, дапамагаючы яму перавышаць чалавечыя абмежаванні, грахі і любы разлад.

Святы Дух стварае Боскую прыцягальнасць: Ён спакушае нас сваёй любоўю і такім чынам вабіць, каб рухаць наперад гісторыю і запускаяць працэсы, праз якія прасочваецца новае жыццё. Толькі Божы Дух мае ўладу зрабіць чалавечнай і братэрскай любую рэчаіснасць, пачынаючы з тых, хто Яго прымае.

Фрагмент прамовы падчас агульнай аўдыенцыі ў Ватыкане, 19.06.2019 †



Кс. бп Аляксандр Кашкевіч

Св. Пётр – “скала”, на якой Езус Хрыстус пабудаваў свой Касцёл. Св. Павел – руплівы і адданы справе свайго Настаўніка з Назарэта. [...] Двое гэтых мужчын, хоць адрозніваліся паходжаннем і прафесіяй, былі асабіста пакліканы Збаўцам да абвяшчэння Евангелля. Кожны з іх веў сваё жыццё, і Бог браў гэта пад увагу, таму пасылаў іх туды,

Аўтар: Рэдакцыя
30.06.2019 00:00

дзе маглі рэалізаваць сябе найлепшым чынам. Гэта падказка для нас – Хрыстос стала патрабуе абвешчальнікаў Добрай Навіны, патрабуе сведкаў па меры тых дароў, якімі мы былі надзелены.

Разнастайнасць з'яўляецца ў Касцёле не перашкодай, а асаблівай каштоўнасцю ў справе евангелізацыі. Паколькі Бог – гэта Таямніца, то ў сваіх задумках Ён можа выкарыстаць нашы таленты неверагодна творчым чынам... Звернем увагу на тое, што людзі, праз гераічнасць веры даведзеныя да святасці, валодалі талентамі, якімі абагачалі жыццё Касцёла ў свой час і якія да сёння з'яўляюцца прыкладам для пераймання.

Фрагмент гаміліі, прамоўленай падчас св. Імшы з нагоды 150-годдзя асвячэння касцёла свсв. апосталаў Пятра і Паўла ў Гожы, 29.06.2019



Кс. бп Юзаф Станеўскі

У хрысціянстве ўсё адбываецца згодна з пакорнай і цяроўнай логікай зярнятка пшаніцы, якое памірае, каб даць жыццё – новы ўраджай. Таму праз кансэкраваны хлеб і віно, у якіх сапраўды прысутныя Цела і Кроў Хрыста, Бог перамяняе нас, робячы падобнымі да сябе... Такім чынам засеіваюцца і спеюць на палях гісторыі чалавецтва адзінства і спакой, што з'яўляюцца мэтай, да якой імкнемся і якой прагнем згодна з Божай задумай.

Фрагмент гаміліі, прамоўленай ва ўрачыстасць Божага Цела ў гродзенскай катэдры св. Францішка Ксаверыя, 20.06.2019